

an>

Title: Need to impress upon Government of Uttar Pradesh to take action against the anti-social elements who indulged in violence during the procession of Sant Shiromani Guru Ravidas Ji Maharaj in Saharanpur district, Uttar Pradesh.

श्री राघव लखनपाल (सहारनपुर) ः मैं सरकार का ध्यान उत्तर प्रदेश में दलितों पर हो रहे अत्याचारों की ओर आकृष्ट करना चाहता हूँ।

ताजा घटनाक्रम मेरे जनपद सहारनपुर के ग्राम सरकड़ी खुमार का है, जहां 19 फरवरी की शाम को संत शिरोमणि पूज्य गुरू रविदास जी महाराज जी की जयंती के उपलक्ष्य में दलितों द्वारा एक शोभायात्रा निकाली जा रही थी, जिसकी अनुमति भी स्थानीय प्रशासन से संबंधित पक्ष द्वारा ली गयी थी। किंतु एक वर्ग विशेष के लोगों ने जबरन शोभायात्रा को रोक दिया। दलितों ने जब इसका विरोध किया तो जबरदस्त पथराव बलवाइयों द्वारा न सिर्फ शोभायात्रा पर किया गया अपितु दलितों के घरों पर भी इपट, पत्थर बरसाए गए और उनके घरों में घुसकर महिलाओं से यहां तक की छोटे बच्चों तक से मारपीट की गयी। इस कारण एक दलित व्यक्ति की मौत हो गयी और दर्जनों पुरुष और महिलाएं इसमें घायल हुए हैं।

घटना वाले दिन जब मैं उस ग्राम में पहुंचा तो मैंने देखा कि ग्राम की सारी गलियां इपट, पत्थरों से भरी पड़ी थी, अनेक घायल व्यक्ति दंगाइयों के डर से अपने घरों को छोड़कर यहां-वहां छिपे हुए थे।

ऐसी और भी घटनायें मेरे जनपद सहारनपुर के ही ग्राम पिकी, सड़क दूधली, खुर्रमपुर आदि अनेक गांवों में पिछले कुछ वर्षों में घटित हो चुकी हैं।

मैं अपनी सरकार से यह मांग करता हूँ कि केंद्र सरकार, उत्तर प्रदेश की सरकार को निर्देशित करे कि प्रदेश सरकार ग्राम सरकड़ी खुमार के असली बलवाइयों के विरूद्ध कठोर कार्यवाही करे और पीड़ित दलितों का उत्पीड़न बंद करे।